

# مسلمانوں کی موجودہ قومی سیرت کچھ بعض کمزوریاں اور

(انجنباتہ ولانا سید ابوالحسن علی صاحب ندوی)

مسلمانوں پر ترقیک دکننا اور ان کے کمزور پہلوؤں کو نمایاں کرنا کسی مسلمان کے لیے قطعاً کوئی خوش گوارکام نہیں ہے اور اس کے لیے کوئی شخص آسانی سے تیار نہیں ہو سکتا بلکہ دینی کے سب ضروری کام خوشگوار نہیں ہوتے۔ ایک ایسی جماعت کی کمزوریوں کو خاموشی سے دیکھتے رہنا جس سنتہ مرف اس کی اپنی قسمت بلکہ دینی کی قسمت بھی نہ ہے اور جو انجیل کی زبان میں زمین کا نک اے ہے جس کی نکیتی کے ضائقہ ہو جانے کے بعد پھر زمین کو کوئی چیز نہیں کر سکتی، ایک ایسا ناخوش گوارکام ہے جس کے مقابلہ میں دینیا کی ہر ناگواری، ہر تلمذی، ہر طرح کی رو عانی اذیت اور ہر قسم کی ذہنی کوفت پیچ ہے، اور اس کے مقابلہ میں اپنی یاد و سروں کی یہ ناخوش گواری کوئی حقیقت نہیں رکھتی۔

مسلمانوں کی کسی قوم یا ملک کا سلطنت و اقتدار سے محروم ہو جانا، یا مسلمانوں کا عالمگیر سیاسی نوال بہت بڑا حادثہ ہے جس پر جتنا ماتم کیا جائے کم ہے۔ اس کے جواہلاتی اور ذہنی نتائج ہوتے ہیں، وہ بھی اب کچھ پوشیدہ نہیں رہے۔ لیکن اس سے بدربہا امناک حادثہ یہ ہے کہ مسلمانوں کی ایک بڑی جماعت کی فہمیت یا نفسیت کسی ایسے سانچے میں ڈھلنے لگے جو صحیح اسلامی تعلیم و تربیت کا سانچہ نہیں ہے، اور بعض انفرادی یا یوبیت نقائص یا منکر خدا اور منکر آخرت قوموں کے صفات و خصائص مسلمانوں کی سیرت کا جزء ہے لیکن اور قومی کیرکٹر کی صورت اختیار کرنے لگیں۔ تحریف دین کی اصطلاح تو پہلے سے موجود ہے اور اس کا مطلب یہ ہوتا ہے کہ علیٰ کوتا ہیوں اور ذاتی اخراج سے بڑھ کر کوئی جماعت اصلی دین، اس کی کتابوں اور اس کی تعلیمات میں ترمیم و تفسیخ اور دوبل شروع کر دے۔ اس کے نتائج اخراج سے کہیں بڑھ کر خطرناک اور وسیع ہوتے ہیں، اور اس کا اصلاح اور اس صورت حال کی اصلاح تقریباً محال ہوتی ہے، اس لیے کہ اس

تحريف سے اس قوم کے ذہن میں حقوق بدل جاتے ہیں، لگناہ عین صواب اور بعض اوقات کا رثواب جاتا ہے اور ان کو دین کی اصل حقیقت سے ہٹ جانے یا دور پڑ جانے کا احساس ہی نہیں ہوتا، بلکہ وہ جو کچھ کرتے ہیں وہی عین دین معلوم ہوتا ہے۔ یہودیوں اور عیسیائیوں میں مذہبی طور پر ہی صورت پیش آئی۔ میں اس تحریف دین کے مقابلہ میں اس ذہنی و اخلاقی تبدیلی کو جو ہندوستان کے مسلمانوں میں نظر آرہی ہے تحریف مسلمین سے تبعیکرول گا مسلمانوں میں عملی کوتاہیاں کم پیش ہمیشہ پائی گئیں اور انسانوں کی کسی جماعت کا ان سے یک سرپاک ہونا بہت مستبعد ہے۔ لیکن یہ اخراج تھا۔ مسلمان اس کو غلط سمجھتے ہیں اور اسلامی ذہن و ضمیر ہمیشہ اس کے خلاف احتجاج کرتا رہا، اور جسمی مسلمانوں نے اس پر فخر نہیں کیا۔ لیکن اب جو کچھ نظر آرہا ہے اس کو اخراج کہنا مشکل ہے، وہ اس سے کچھ زیادہ وسیع اور عمیق اور اس سے مختلف شکل رکھتا ہے۔ یہ مسئلہ مسلمانوں کے تمام یہاں تعلیمی اور اقتصادی مسائل سے زیادہ اہم اور قابل توجہ ہے۔ قومی کیکٹر ہر قوم کی زندگی میں اس کی مادی دولتوں سے کہیں بڑھ کر پیش قیمت ہوتی ہے۔ بالخصوص مسلمانوں کی اسلامی سیرت، بڑی سے بڑی اسلامی سلطنت اور بڑے سے بڑے قومی ادارہ اور زیادہ سے زیادہ قومی ترقی اور اقتصادی خوش حالی سے زیادہ قیمت رکھتی ہے۔ کسی بڑی سے بڑی قیمت اور عظیم سے عظیم بدل پر بھی اس کے نقصان یا زوال کو گوارا نہیں کیا جاسکتا۔ اگر اس پر زوال آگیا یا اس میں کچھ غلط تبدیلی واقع ہو گئی تو بڑی مادی کامیابی اور فتح سے اس کا کفارہ نہیں ہوتا۔ یہ تبدیلی مختلف تاریخی و یہاں تعلیمی و تہذیبی اسباب، بعض موثر اور اشتعال انگیز حالات و واقعات اور زیادہ ترقیات کی کمزوری سے صدیوں میں پیش آتی ہے۔ لیکن جب قدامتی سے یہ تبدیلی واقع ہوتی ہے تو صدیوں تک اس کا اثر قائم رہتا ہے اور اس کے اخلاقی و اجتماعی تابع اس قوم کے تمام افراد کو برداشت کرنے پڑتے ہیں خواہ انفرادی طور پر بعض افراد کتنے ہی نیک سیرت ہوں۔ اس موقع پر چند نمایاں کمزور پہلوؤں کا ذکر کیا جاتا ہے جو دینی و اخلاقی حیثیت سے زیادہ بہت

رکھتے ہیں اور جن کو اصل اسلامی سیرت اور اخلاقی تعلیمات سے زیادہ بُعد اور تعارض ہے۔

(۱) ایک نہایت اہم اور گہری اور انقلاب انگیز تبدیلی جو مسلمانوں کی ذہنیت و فقیہات میں اس پچاس سال کے اندر آندہ واقع ہوئی ہے، وہ یہ ہے کہ آخرت پر ایمان علاوہ مذکور ہوتا چلا جا رہا ہے، اور اس کے نتیجے کے طور پر یا مستقل اصول اور صداقت کے مقابلہ میں منافع و مصالح، آجل کے مقابلہ میں حاجل کو ترجیح دینے کا مرض پیدا ہو گیا ہے۔ اس سے مسلمان ایک با اصول، بلند اخلاق، پختہ سیرت جاتے ہیں، ماجل کو ترجیح دینے کا مرض پیدا ہو گیا ہے۔ اس سے مسلمان ایک با اصول، بلند اخلاق، پختہ سیرت جاتے ہیں، کے بلند مقام سے گر کر ایک بے اصول ناقابل اعتبار ابن لا وقت اور مصلحت پرست قوم کی ادنی سطی پر آتے جا رہے ہیں جس کے سامنے کوئی اخلاقی معیار نہیں ہے بلکہ صرف منافع و مصالح اور اغراض مقابلہ ہیں۔ یہ تبدیلی اُس وقت شروع ہوئی جب ہندوستان میں اور تقریباً تمام اسلامی ممالک میں (جو کسی طرح یورپ کے زیر اثر آتے) مسلمانوں کو مغربی تہذیب، مغربی فلسفہ اخلاق اور مغربی معیاروں کے قبول کرنے کی دعوت دی گئی۔ مغربی اخلاق، فلسفہ، علوم اور سیاست کا ہر طالب علم اور اس زمانہ کا ہر واقعہ آدمی ہائیتا ہے کہ یورپ کا سارا نظام زندگی تمامت مارہ پرستی اور مصلحت جوئی پر مبنی ہے۔ افادیت اور مصلحت مبنی اُس نظام زندگی کے ریشه رشیہ میں سرا یافت کر چکی ہے۔ سارا یورپ اُس وقت سے جبکہ اس نے کہیا کے اقتدار سے اپنے کوازار اور ایسا صرف ایک ہی علی نہ ہب رکھتا ہے (جس کے خلاف کسی گوشہ میں بھی علاوہ کوئی بغاوت نہیں) اور وہ نہ ہب مادی برتری ہے۔ مسلم ممالک میں اس نظام کے غلبہ کا بھی نتیجہ یہ ہے کہ آخرت کی اہمیت کم ہوتے ہوئے تبعیض حلقوں میں جہاں یہ نظام اپنی پوری روح کے ساتھ مستولی ہے، معدوم ہو گئی ہے دینا وی ترقی اور عادی فوائد و منافع مبتہا نے نظر بن گئے ہیں۔ اصولی و اخلاقی معیار منافع و فوائد کے مقابلہ میں اپنی اہمیت بالکل کھو چکے ہیں۔ مسلمانوں میں اس دعوت کے علمبرداروں نے ترقی (یعنی دینا وی ترقی) پر اتنا زور دیا اور اس شدید اور بلند اہمیگی سے مادی ترقی کی دعوت دی کہ بالا را دہیا بالا را دہ آخرت اور امور آخرت کی اہمیت کم ہو گئی، بلکہ بعض اوقات انہوں نے اس نظام اہم انداز کا تفہیم و تفہیص

کی جس میں دنیا کے مقابلہ میں آخرت کی اہمیت زیادہ تسلیم کی گئی تھی اور مسلمانوں کو دنیا پرست اور آخرت سے غافل ہونے سے روکنے کی کوشش کی گئی تھی۔ ان جملوں اور ان تقریروں اور تحریروں کا خلاصہ اڑالیا گیا اور ان کی بھجوگی کی جن میں دنیا کو متتابع قلیل اور متتابع غرور کہا گیا تھا۔ دنیا پرست، مادہ پرست اور منکر آخرت قوموں اور ملکوں رفاباً صحیح تراکیت قوم اور ملک کو مسلمان نوجوانوں کے سامنے ایک بلند نمونہ اور بیعاڑ کامل کے طور پر پیش کیا گیا جو ہر تنقید سے بالاتر تھا۔ پھر حوزہ علمیہ قائم کیا گیا اس میں انکا با آخرت کی روح بھی ہوتی تھی۔ اس کی اساس اخلاق کے مقابلہ میں ظاہری منافع کی ترجیح پر کوئی کمی تھی، اس میں شرافت اور اخلاق کے مقابلہ میں خواہ شر نفس اور لذت کا عنصر غالب تھا، وہ تماس تراثی قوم اور الیسی تہذیب کے ذریں کی پیداوار تھا جو ستر پا منکر آخرت تھی۔ دراصل یہ سی مجر و نظم علمیہ قبولیت کی دعوت تھی اور نہ ایسا ممکن ہے بلکہ یہ ایک پوری تہذیب تمدن و معاشرت اور اخلاق و فلسفہ اجتماع کی دعوت تھی۔

پھر اس سے ٹرکھ کر یہ ہوا کہ انہوں نے مسلمان اکابر صاف صاف ہوا کے رُخ پر چلنے اور دریا کے بہتے

ہوئے دھارے پر کشتی چھپوڑ دینے کی دعوت دی اور صاف صاف کہا کہ

”چلو تم آدھر کو ہوا ہو جدھر کی،“

”زمانہ با تو نہ ساز و قوبان عانہ بساز“

اور ع

اس دعوت و میلیغہ میں مسلمانوں کی بہترین قابلیتیں صرف ہوتیں۔ اس کا نتیجہ یہ ہوا کہ مسلمانوں کی نظر میں اصول و اخلاق کی اہمیت بند بیج گھٹتی چلی گئی اور بڑی تعداد میں ایک ایسا طبقہ پیدا ہو گیا جس کے تزوییک اخلاق و مصالح میں کوئی تقابل نہ تھا اور ہر موقع پر مصالح کو اصول پر ترجیح حاصل تھی۔ وہ ہر وقت بڑے سے بڑے نہیں اصول، شرعی حکم اور اخلاقی تعلیم کو ایک شخصی منفعت یا قومی مصلحت پر قربان کرنے کے لیے تیار رہتا تھا۔ اس کا نتیجہ یہ ہوا کہ ایک خاص قسم کی محدود معاشی ترقی کے ساتھ ایک عام اخلاقی انحطاط اور بے اصولی بھیل گئی۔ بیسویں صدی کے اس نصف اول میں ہندوستان میں ہمیں مسلمانوں کے کیکر ڈھینے

پہلے کے مقابلہ میں نمایاں اور محسوس اخطا طالع رہا ہے، جو ہر صورتے سمجھنے والے مسلمان کے لیے حدود جہ تشویش ناک ہے۔ اب ایک اصول اور مذہبی اعتقاد کے مقابلہ میں ذاتی ترقی یا شخصی فوائد کی قربانی کی مشایع کم سے کم تر نظر آتی ہیں اور وہ بھی زمانہ گذشتہ کی یادگاریں ہیں جو برابر روند وال ہیں۔ اب تمام مسائل زندگی پر ایک تعلیم باقاعدہ مسلمان کا طریقہ فکر اور زاویہ نگاہ خالص مادہ پرستا نہ اوتنا جراحت ہے۔ وہ یہ دریافت ہے کہ اس کام میں اس کے لیے کتنی مالی منفعت ہے یا اس کو کس قدر رجاہ اور غاز حاصل ہو گا اس بات سے قطع نظر کرتے ہوئے کہ وہ شرعاً اس کے لیے جائز اور اخلاقاً تحسن ہے یا نہیں بلکہ اس کا اپنا خصیب بھی اس مطمئن ہے یا نہیں۔ یہ سوالات مسلمانوں کے دماغوں سے ایک عرصہ سے بالکل بحثتے جا سکتے ہیں یا ان کی اہمیت کم ہو گئی ہے اور ان کی بنیاء پر کسی مسلمان کو نسی عہدہ یا منفعت یا اعزاز کے قبول کرنے میں قلب و خصیب کی اڑکاٹ کم سے کم پیش آتی ہے خواہ وہ شریعت میں مطلقاً حرام اور اخلاقاً حدود جہ عیوب ہو اور اس کا خصیب ایک لمحہ کے لیے بھی اس سے مطمئن نہ ہو۔ بلکہ اب اس کو ایک قومی خدمت سمجھا جاتا ہے اور اسی نقطہ نظر سے اس کو دیکھا جاتا ہے۔ کیونکہ یہ سیکم کر دیا گیا ہے کہ جو روپی کسی جائز یا ناجائز طریقہ پر کسی فروکی جیب میں آتا ہو اور اس کے سچوں اور متعلقین کی خوش حالی کا سبب بنتا ہے وہ کو یا قومی فنڈ میں جمع ہوتا ہے اس لیے کہ یہ سب مسلمان ہیں اور ایک مسلمان کی خوش حالی یا چند افراد کی خوش حالی خواہ وہ کسی قدر ذلتی اور حکما نزدیک کی صریح مخالفت کے بعد ہی ہٹو قومی خوش حالی کے مراد ہے۔

اس ذہنیت و سیرت اور اس عام اخلاقی اخطا طالع رہا ہے اور کبھی کبھی کمزوری کا اثر مسلمانوں کی زندگی کے تمام شعبوں پر پڑ رہا ہے اور افسوس ناک بات یہ ہے کہ اس میں کسی قسم کا عیب نظر نہیں آتا، بلکہ اس پر بحث کی گنجائش بھی بہت کم رکھتی ہے۔ اس کا نتیجہ وہ عام ہے اصولی، تناقض اور اخلاقی کمزوریاں ہیں جن کی مثالیں ہمیں ہر ہنگامہ ملتی ہیں۔ ہمارے مسلمان اخبار و رسائل میں (الآن ما شار الله) ہر قسم کا خلاف تہذیب اشتہار شائع کرایا جاسکتا ہے اگر اس کی قیمت ادا کر دی جائے۔ ادبی رسائل میں ہر قسم کے مغرب اخلاق،

جیسا سوز و عربیاں مضمون، افسانے، اشعار شائع ہو سکتے ہیں، بے حیاتی اور اخلاقی بے نظمی کی ہر تحریک کے لیے وہ آئندہ بن سکتے ہیں، بدتر سے بدتر فواحش کی اشاعت ان کے ذریعہ سے کی جاسکتی ہے اگر ان کو اس لاستہ سے اپنے رسالہ کی کامیابی اور مقبولیت کا ایک فی صدی بھی امکان نظر آئے تو ایسی صورت میں وہ اس کی ہر گز پرواہ کریں گے کہ ان کی اس حرکت سے خلق خدا کی اخلاقی ابترا اور انحطاط کا ۹۹ فی صدی امکان ہے۔ یہ بھی ممکن ہے کہ ان اخبارات و رسائل کے مالک مایل طیز ذاتی طور پر شریف مسلمان ہوں، اور وہ ہو لا ان چیزوں کو اچھا نہ سمجھتے ہوں لیکن اگر آپ اس مسئلہ پر ان سے گفتگو کریں گے تو وہ صاف کہدیں گے کہ تجارت و صحافت میں اصول، مذہب اور اخلاق کی پابندی نہیں کی جاسکتی۔

اخبارات کسی اصول اور صحیح مسلک کی ترجیحی اور صحیح خیالات و انکار کی اشاعت کے بجائے اپنے قارئین اور عوام کے خیالات و خواہشات کی ترجیحی کو اصول صحافت سمجھتے ہیں۔ وہ عوام کی ناراضی اور بدولی کو ایک منٹ کے لیے بھی برداشت نہیں کر سکتے اور ان کی خوشی اور اپنے اخبارات کی مقبولیت و اشاعت کے لیے قدر کی بے اصولی، ہر طرح کے تناقض اور ہر درجہ کے ابتذال کو گوارا کرتے ہیں۔ مسلمانوں کے مذاق سلیم، فکر صحیح اور اخلاقی قومی پریye اخبارات بڑی طاقت کے ساتھ اشراط ازیں اور مسلمانوں کے انکار و خیالات میں جو عام بے ربطی و تناقض، عام ذہنی انتشار اور اشتعال پذیر ہی پائی جاتی ہے اس میں میرے نزدیک ان اخبارات کا بڑا حصہ ہے۔

مسلمان اہل علم اور اہل قلم کو آپ ہر کام پر لگا سکتے ہیں اگر اس کا خاطر خواہ معاوضہ آپ ان کو ادا کریں۔ ان سے خود ان کے خیالات و انکار کے خلاف سب کچھ کہلوا سکتے ہیں، لکھوا سکتے ہیں اور شائع کرو سکتے ہیں اگر اس کی قیمت ادا کر سکیں۔ بڑے بڑے سنجیدہ اور ذی علم اہل قلم و اخبارنویس اور پر جوش اسلامی تطمیں لکھنے والے شاعروں سے ایسے پروپیگنڈے کا کام یا جاسکتا ہے جس سے وہ خود بھی متفق نہیں ہیں۔ اگر آپ ان سے اس بارہ میں استفسار کریں گے تو وہ آپ کو جواب دیں گے کہ ”اس میں کوئی نہیں“

یا قومی نقصان یا شرعی گناہ ہے؟ یہ تو ایک بزری نس تھے۔ ایک شخص ہم کو معاوضہ دیتا ہے اور ہم اس کے بعد میں اُسے ایک تقریبیاً ضمون تیار کر دیتے ہیں۔ گویا ضمیر فروشی بھی ایک شریفانہ تجارت ہے اور تعاون علیٰ کا اثر والعدوان (گناہ اور زیادتی پرہد و کرنا) خود کوئی گناہ نہیں۔ حالانکہ یہ داعی و ذہنی میسوائی اُس بیسو اعورت کے گناہ سے بدتر ہے جو اپنے جسم کراہی پر چلا تی ہے۔

جب سے مسلمانوں پر مغربی طرز کی قومیت کا غلبہ ہوا ہے وہ ہر چیز کو قومی ترقی اور قومی مفاد کے نقطہ نظر سے دیکھ لگے ہیں۔ اور جن چیزوں کا انتکاب وہ ذاتی سربندی اور شخصی منفعت کے لیے کرتے تھے اب اس کو قومی مفاد کے لیے ضروری سمجھنے لگے ہیں۔ مثلاً اب ان کے لیے ضروری ہو گیا ہے کہ تمام مکملوں اور شعبوں میں ان کا تناسب قائم رہے خواہ وہ ابخاری کامکشمہ ہو یا جاہسوئی کا، سودی ٹاریباً کے نظام ہوں یا فی سبیل الشیرطان رکنے والے نظام غصب یہ ہے کہ وہ کام بھی جس کی حرمت مسلمانوں کے لیے قرآن کی نص قطعی سے ثابت ہے اور جس پر قرآن کی یہ دو آیتیں شاہد ہیں:

إِنَّ الَّذِينَ تَوَقَّهُمُ الْمُلْكَلَهُ ظَالِمُوْنَ أَنفُسِهِمْ حَمَّالُوْنَ فَإِنَّمَا كُنْتَ مُسْتَصْعِفِيْنَ  
فِي الْأَكْسِرِ حِلْ قَالُوْا إِنَّمَا كُنْتُمْ أَسْرُضُ اللَّهَ وَاسِعَةً فَتَهَاجِرُ فَإِنَّهَا مَأْوَاتِكُمْ  
جَهَنَّمُ وَسَاءَتْ مَصِيرًا۔ (انصار)

الَّذِينَ أَمْنُوا إِنَّمَا تُلَوَّنَ فِي سَبِيلِ اللَّهِ وَالَّذِينَ كَفَرُوا إِنَّمَا تُلَوَّنَ فِي سَبِيلِ الطَّاغُوتِ  
فَقَاتِلُوْا أَوْلَيَّةَ الشَّيْطَنِ إِنَّ سَيِّدَ السَّيِّطِنِ كَانَ ضَعِيفًا (النَّارِ)

اس کو اسی قومی مفاد اور مسلمانوں کے تناسب دران کے قومی تفویق کو برقرار رکھنے کے لیے جائز قرار دی گیا اور بعض مسلمانوں ہی کی کوشش سے اس میں غیر معمولی کامیابی ہوئی اور ہر ہر ہی ہے۔

ان تمام مثالوں سے یہ ظاہر ہوتا ہے کہ موجودہ ہندوستانی مسلمانوں کے نزدیک اصول و صدائیت پر مفاد و مصالح مقدم ہیں۔ اخلاقی معیار اور اخلاقی حقیقتیں ان کی سگاہ میں وقوع نہیں۔

اصل چیزوں کی منافع اور فوائد ہیں جن کا حصول اپنی ذات، خاندان، یا قوم کے لیے ضروری یا فائدہ مندرجہ جمیں ہے یہ ذہنی کیفیت اور تیزیت ایک ایسی ملت کے لیے جو پیغمبر و آلہ تعلیمات اور اصول کی حالت و ایمن ہے اور اصول و اخلاق، سیرت و کردار میں تمام دنیا کے لیے نمونہ و شاہد ہے (وَكَانَ لِكُلِّ جَعْلَنَا كُلُّ أُمَّةٍ سَطَأَ إِلَيْنَا كُوْنُوا شَهَدَ أَتَعَلَّى النَّاسُ ) حد درجہ نامناسب و غیر مطابق ہے اگرچہ ایک خالص "قوم" کے لیے بالکل مناسب و عین مطابق ہے، اور اس کا مسلمانوں کو فیصلہ کرنا چاہیے کہ ان کی صحیح پذیرش کیا ہے؟

یہ ذہنیت و سیرت ہمارے علم میں کم سے کم ہندوستان میں اس بھیت میں برس کے عرصہ میں نمایاں ہوئی ہے اور اس کو بڑا فرورغ اس مغربی قوم پرستی اور موجودہ سیاسی جوش اور دفاعی جذبہ نے دیا ہے جو ان پچھلے برسوں میں مسلمانوں میں پیدا ہوا ہے۔ ورنہ مسلمانوں کی پوری تاریخ اس بات کی شاہد ہے کہ انہوں نے اصول و اخلاق پر بڑے بڑے مصالح و منافع کو بہیشہ قربان کیا اور ایک اخلاقی اصول یادی ہی حکم کی حفاظت کے لیے انہوں نے عظیم الشان سیاسی و معاشی فوائد کو ٹھکرایا۔

حضرت عمر رضی اللہ عنہ نے جبلہ کے معاملہ میں ٹھیک یہی طرز عمل اختیار کیا تھا جسے ایک خالص قوم پرست کے نقطہ نظر سے ایک بڑی سیاسی غلطی کہنا چاہیے۔ صرف ایک شرعی حکم (قصاص) اور ایک دینی اصول (مساوات) کے قائم رکھنے کی خاطر ان کو جبلہ جیسے باشرواہی ریاست اور غستان جیسے طاقتور قبیلہ کی امداد سے مستبردار ہونا پڑا مگر انہوں نے اس کے لیے اصول میں کوئی تبدیلی نہیں کی۔ اس کا نتیجہ یہ ہے کہ جبلہ سے بزار درجہ بڑھ کر طاقتور فرماں رو اسلام کے حلقوں گوش ہوئے، غسان سے بزار درجہ بڑی ریاستیں اسلام کے اثر میں آئیں اور شریعت اسلامی میں کوئی تحریف نہیں ہو سکی،

حضرت علی کرم اللہ وجہہ نے کسی سیاسی صلحت کی خاطر ادنیٰ درجہ کی بھی بے اصولی اور اخلاقی معیا سے انحراف قبول نہیں کیا اور اس کے لیے وہ تمام مشکلات قبول کیں جو ان کو اپنی خلافت میں پیش آئیں

گرمتظام خلافت میں انھوں نے کوئی تحریف نہیں ہونے دی۔

حضرت میں رضی اللہ عنہ کوئی سیاسی مصلحت اور قومی مفاد ایک ایسے نظام حکومت سے تعاون کرنے پر آمادہ نہ کر سکا جو ان کے تزویک غلط اور ان کے اعتقاد و اصول کے خلاف تھا۔

ابھی نصف صدی پہلے جب مغربی تہذیب و مغربی افکار ہندوستان میں مقبول نہیں ہوتے تھے ہندوستانی مسلمانوں کا کیر کرنا مضبوط تھا کہ اعلیٰ قسم کے دینداروں کے علاوہ متوسط درجہ کے با اصول اور وضعی ارش فرم بھی جھوٹ بولنا، اپنے ضمیر اور اعتقاد کے خلاف کوئی کام کرنا یا کچھ کہنا کفر سے کم نہیں سمجھتے تھے اور صراحت کو اس پر ترجیح دیتے تھے۔ بدایوں کے ایک بزرگ (غائب امولی رضی الدین صاحب) کے ہنگامہ میں مانع تھے کلکٹر یا نجاح ان کا شاگرد تھا۔ اس نے ہزار کوشش کی کہ مولوی صاحب ایک مرتبہ اپنی زبان سے جرم کا انکار کر دیں تو وہ ان کو صاف بری کر دے گا۔ لیکن انھوں نے آخر وقت تک جھوٹ بولنے اور اپنے ضمیر اور اعتقاد کے خلاف کچھ کہنے سے انکار کیا اور سن رائے موت قبول کی۔

مولانا محبوب علی صاحب دہوی نے ہندوستان کی مشہور تحریک جہاد (حضرت سید احمد شہید و مولانا اسماعیل شہید کی تحریک) میں کچھ اختلاف کیا، بعد میں انگریزوں نے لوگاؤں صلح میں دینے چاہئے مگر انھوں نے صاف انکار کر دیا اور کہا کہ یہ میرا اجتہاد تھا۔ میں نے کسی مصلحت سے اختلاف نہیں کیا تھا۔ یہ سینکڑوں ہزاروں میں سے دوستالیں تھیں۔ تشریف خاندانوں اور ارشاد فرمائی بستیوں میں جا کر پوچھئے تو اس قسم کی بہت سی مثالیں آپ سنیں گے۔

سیرت کی صفات، اخلاق کی استقامت اور اصول کی پابندی کی ان مثالوں کا مقابلہ اس رمانہ کی بے اصولیوں اور اخلاقی کمزوریوں، ضمیر فروشیوں اور مسلک و خیالات کی نیزگیوں سے کیجیے، تو آپ کو اس عام قومی اخطا اور اخلاقی زوال کا اندازہ ہو گا جو مسلمان قوم میں نظر آ رہا ہے اور وزیر وزر سرعت کے ساتھ بڑھ رہا ہے۔ یہ مسلمانوں کی زندگی کا وہ تاریک پہلو ہے جس کو دیکھ کر ایک حسام مسلمان کا

دل خون ہوتا ہے اور وہ اس تلخ نوائی پر مجبور ہو جاتا ہے جو اس کے لیے اور پڑھنے والوں کے لیے کوئی خوش گوارچ چیز نہیں۔

اخلاق و سیرت اس امت کے نظرِ جسم میں قلب کا درجہ رکھتے ہیں۔ لوگ تنومند و فرج ہم کو دیکھ کر اس جسم کی صحت و طاقت کا حکم لگادیتے ہیں، اور یہ نہیں دیکھتے کہ قلب کس قد کمزور اور ماؤف ہے اور کس طرح بند ریج اس کی حرکت بند ہو رہی ہے مسلمانوں کی ترقی کا اندازہ مردم شماری کے اعتدال ان کے قومی جوش، ظاہری تنظیم اور سرکاری عہدوں کے تباہ سببے لگانا باکمل غلط ہے۔ ایک باصول دنیا کے لیے ایک پیغام رکھنے والی، اور اخلاق و سیرت میں دنیا کی تمام قوموں کے لیے معیار بننے والی امت کی پیمائش کا ہرگز نیہ صبح پیمانہ نہیں۔ ضرورت ہے کہ دیکھا جائے کہ وہ اخلاق و اوصاف جو زندگی کے صبح عناء صرہیں، اور جن سے اس امت کا شخص و امتیاز ہے وہ رو بانخطاطا ہیں یا روتبرقی۔ اور انکی اندازہ سرکاری کاغذات سے نہیں ہو سکتا، بلکہ مسلمانوں کی عام زندگی اور ان کے اقوال و افعال سے ہو سکتا ہے۔

بقول الابر مرحوم:

نقشوں کو تم نہ جانچو لوگوں سو مل کے دیکھو  
کیا چیز جی رہی ہے، کیا چیز مرہی ہے

(باتی)